

डॉ. पंजाबराव देशमुख कृषि विद्यापीठ, अकोला  
अंतर्गत सोनापूर, जिल्हा गडचिरोली येथील कृषि  
महाविद्यालयाच्या बांधकामाबाबत समिती  
स्थापनेबाबत..

महाराष्ट्र शासन  
सार्वजनिक बांधकाम विभाग,  
शासन निर्णय क्र. संकीर्ण-२०१६/प्र.क्र.१०/इमारती-२  
मंत्रालय, मुंबई ४०० ०३२  
दिनांक:- ३०/१/२०१६

**वाचा :-** १) कृषि व पदुम विभागाचे पत्र जा.क्र. टीएसपी-२०११/प्र.क्र.१२०/८अ  
दिनांक १२/१/२०१६ व यासंदर्भातील मा.मंत्री (कृषि) यांची टिप्पणी

**प्रस्तावना :-**

डॉ. पंजाबराव देशमुख कृषि विद्यापीठ, अकोला अंतर्गत सोनापूर, जिल्हा गडचिरोली येथील कृषि महाविद्यालयाच्या बांधकामामध्ये शासन मान्यतेशिवाय फेरबदल केल्यामुळे उद्भवलेल्या वाढीव खर्चाच्या प्रस्तावास मान्यता देण्याची कार्यवाही शासन स्तरावर विचाराधीन आहे. या प्रकरणी मा.मंत्री (कृषि) यांच्या आदेशानुसार सदर प्रकरणाची चौकशी करण्यासाठी (१) श्री. डी.टी. दुबे, मुख्य अभियंता, मुंबई महानगर प्रदेश विकास प्राधिकरण, मुंबई व (२) श्री. व्ही.पी.रामगुडे, अधीक्षक अभियंता तथा उपप्राचार्य, अभियांत्रिकी अधिकारी महाविद्यालय, मेरी, नाशिक यांची समिती नियुक्त करण्याबाबत कळविण्यात आले आहे.

त्यानुसार आता खालीलप्रमाणे निर्णय घेण्यात येत आहे :-

**शासन निर्णय :-**

सदर प्रकरणाची चौकशी करण्यासाठी (१) श्री. डी.टी. दुबे, मुख्य अभियंता, मुंबई महानगर प्रदेश विकास प्राधिकरण, मुंबई व (२) श्री. व्ही.पी.रामगुडे, अधीक्षक अभियंता तथा उपप्राचार्य, अभियांत्रिकी अधिकारी महाविद्यालय, मेरी, नाशिक यांची समिती नियुक्त करण्यात येत आहे.

२. वरील समितीने सदर प्रकरणी चौकशीसाठी लागणारी कागदपत्रे कुलसचिव, डॉ. पंजाबराव देशमुख कृषि विद्यापीठ, अकोला, जिल्हा अकोला यांचेकडून प्राप्त करून घेण्याची कार्यवाही करावी.

३. यासंदर्भात मा.मंत्री (कृषि) यांनी उपस्थित केलेल्या मुद्द्यांची सविस्तर टिप्पणी सोबत जोडून पाठविण्यात आली आहे. वरील समितीने सदर मुद्द्यांच्या अनुषंगाने प्रकरणात काही प्रशासकीय अनियमितता झाली आहे काय, याबाबत चौकशी करण्यासाठी उपाध्यक्ष, महाराष्ट्र कृषि शिक्षण व संशोधन परिषद, पुणे यांच्यातर्फे निर्देशित सदस्यांची मदत घेऊन प्रशासकीय व तांत्रिक चौकशी पूर्ण करून एक महिन्याच्या आत याबाबतचा अहवाल शासनास सादर करणे आवश्यक राहील.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१६०१३०१६०८१२३७१८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सं.मु.उत्तरवार)

कार्यासन अधिकारी

प्रत,

- १) मा. मंत्री (कृषि) यांचे खाजगी सचिव
- २) अ.मु.स (सा.बां)/सचिव (बांधकामे)/सचिव (रस्ते), सा.बां.विभाग यांचे स्वीय सहाय्यक
- ३) उपाध्यक्ष, महाराष्ट्र कृषि शिक्षण व संशोधन परिषद, १३२/ब, भांबुर्डा, भोसलेनगर, पुणे-७
- ४) कुलगुरु, डॉ. पंजाबराव देशमुख कृषि विद्यापीठ, अकोला, जिल्हा अकोला
- ५) कुलसचिव, डॉ. पंजाबराव देशमुख कृषि विद्यापीठ, अकोला, जिल्हा अकोला
- ६) श्री. डी.टी. तुबे, मुख्य अभियंता, मुंबई महानगर प्रदेश विकास प्राधिकरण, मुंबई
- ७) श्री. व्ही.पी.रामगुडे, अधीक्षक अभियंता तथा उपप्राचार्य, अभियांत्रिकी अधिकारी  
महाविद्यालय, मेरी, नाशिक
- ८) कार्यासन अधिकारी (८अ), कृषि व पदुम विभाग, मंत्रालय
- ९) कार्यासन इमारती-२ संग्रहार्थ (निवडनस्ती)